

राइट्स लिमिटेड की वित्तीय वर्ष 2014-15 के लिए
वार्षिक रिपोर्ट तथा विधीक्षित खातों की समीक्षा

दृष्टिकोण

पिछले कुछ वर्षों से राइट्स, देश की सार्वजनिक क्षेत्र में अग्रणी परिवहन अवसंरचना परामर्शदात्री कंपनियों में से एक है और परिवहन एवं अवसंरचना क्षेत्रों यथा रेलवे, राजमार्ग, पोर्ट, एयरपोर्ट, जलमार्ग, रोपवे, शहरी परिवहन, शहरी इंजीनियरी, कंटेनर डिपो, संस्थागत इमारतों और रेल विद्युतीकरण आदि के विकास में महत्वपूर्ण भूमिका निभा रहा है। राइट्स ने क्रमिक रूप से परियोजनाओं के प्रभावी एवं आर्थिक क्रियान्वयन हेतु कार्य करने की दिशा में बहुविभागीय सेवाएं मुहैया कराने में विविधता प्राप्त कर ली है।

कंपनी परिवहन अवसंरचना क्षेत्र में एक ही स्थान पर विशिष्ट, एकीकृत सेवाएं मुहैया कराने और इंजनों, सवारी डिब्बों, मालडिब्बों, कलपुर्जों की सप्लाई एवं कारखानों के आधुनिकीकरण में सतत रूप से प्रयासरत है। कंपनी वैगन विनिर्माण के कारोबार में प्रवेश के जरिए अपने कार्य का विस्तार कर रही है और साथ ही हरित ऊर्जा आदि सहित ऊर्जा क्षेत्र में कारोबार की संभावनाएं विकसित करने की योजना बना रही है। कंपनी भारत में अन्य स्टैकधारकों के साथ इक्विटी भागीदारी के जरिए कैपिटल रेल प्रणालियों में कारोबारी अवसरों पर भी शोध कर रही है, जिसमें परामर्शदात्री कार्यों के स्थान पर परिवहन संबंधी समग्र समाधान मुहैया कराने पर प्रमुख ध्यान दिया जाएगा। परिचालन एवं रखरखाव सहित शंटिंग इंजनों को वेट लीज पर देने के कारोबार की घरेलू गैर-रेल ग्राहकों द्वारा सराहना की गई है।

विविधता के तौर पर (i) राइट्स ने हरित क्षेत्र नवीकरण ऊर्जा और पावर ट्रेडिंग सेक्टर में भारतीय रेल के साथ संयुक्त उद्यम के रूप में रेलवे ऊर्जा प्रबंधन कंपनी लिमिटेड गठित की है। इस संयुक्त उद्यम से बिजली सृजन के लिए राजस्थान के जैसलमेर जिले में पवन चक्की परियोजना शुरू की गई है। (ii) 1200 वैगन/प्रतिवर्ष के विनिर्माण के सुनिश्चित आदेश और कम-से-कम 300 वैगन/प्रतिवर्ष के पुनरुद्धार के संबंध में वर्ष 2010 में रेल मंत्रालय द्वारा की गई वचनबद्धता से राइट्स एवं सेल के बीच 50:50 के अनुपात में संयुक्त उद्यम के रूप में पश्चिम बंगाल के कुल्टी में वैगन फैक्टरी स्थापित की जा रही है। (iii) कंपनी ने रेलवे के कारखानों के अपग्रेडेशन/आधुनिकीकरण के लिए मशीनरी एवं संयंत्र के निर्माण एवं सप्लाई, स्थापना और उसे चालू करने के लिए टर्नकी निर्माण कार्य शुरू कर दिए हैं।

कारोबारी प्रदर्शन

कंपनी ने पिछले वर्ष के 1246 करोड़ रु. के कारोबार की तुलना में वर्ष के दौरान 1166 करोड़ रु. का कारोबार किया है। आमदनी में यह कमी मुख्यतः निम्नतर आयात बिक्री के कारण हुई है। परामर्श और पट्टा संबंधी क्रियाकलापों से पिछले वर्ष के 593 करोड़ रु. की

तुलना में वर्ष के दौरान 776 करोड़ रु. की आमदनी हुई है जो 31% की वृद्धि दर्शाता है। कर पूर्व लाभ पिछले वर्ष के 386 करोड़ रु. की तुलना में 456 करोड़ रु. है जो 18% अधिक है जो मानव-माह के लिए बड़े हुए बिलों की वसूली, कम उत्पादक जनशक्ति में न्यायसम्मत कटौती और बेहतर व्यय प्रबंधन के कारण संभव हुआ है।

वित्तीय विशेषताएं

वर्ष 2014-15 के लिए कंपनी की वित्तीय विशेषताएं निम्नानुसार हैं:

(करोड़ रु.में)

विवरण	2014-15	2013-14
वित्तीय परिणाम:		
कुल आय	1166	1246
परिचालन कारोबार	1015	1093
परिचालन व्यय	710	860
अन्य आय	151	153
कर पूर्व लाभ (पीबीटी)	456	386
आय/आस्थगित कर	(150)	(122)
कर पश्चात लाभ (पीएटी)	306	264
विनियोग:		
अंतरिम लाभांश सहित लाभांश	62	53
लाभांश कर	13	9
सामान्य आरक्षित को अंतरण	231	202

आरक्षित

वर्ष 2014-15 के लिए कंपनी के लाभ से विनियोग द्वारा सामान्य राजस्व को 231 करोड़ रु. की राशि अंतरित करने का प्रस्ताव है। 31 मार्च 2015 को, पिछले वर्ष के 1297 करोड़ रु. की तुलना में वर्ष के अंत में आरक्षित एवं सरप्लस बढ़कर 1528 करोड़ रु. हो जाएगा।

प्रौद्योगिकी समाहन

पारवहन में परामर्श के क्षेत्र में अग्रणी होने के नाते, कंपनी ने राष्ट्रीय एवं अंतर्राष्ट्रीय सेमिनारों एवं सम्मेलनों में सूचनाओं के अवलोकन एवं इंटरनेट पर उपलब्ध प्रौद्योगिकीय अद्यतन में अपने विशेषज्ञों की सक्रिय भागीदारी के लिए उन्हें प्रायोजित एवं प्रोत्साहित करके साफ्टवेयर एवं ज्ञानाधार को सतत रूप से अद्यतन करके अपने कारोबार के सभी क्षेत्रों में नवीनतम प्रौद्योगिकीय अभिनवीनताओं को सदैव समाहित करने का प्रयास किया है।

विदेशी विनिमय आय एवं भुगतान

वर्ष के दौरान वास्तविक इनफ्लो/आऊटफ्लो के संदर्भ में विदेशी विनिमय आय और विदेशी विनिमय भुगतान निम्नानुसार है:

समीक्षाधीन वर्ष के दौरान कुल विदेशी विनिमय आय और विदेशी विनिमय भुगतान क्रमशः 188.22 करोड़ रु. (पिछले वर्ष 446.51 करोड़ रु.) और 13.48 करोड़ रु. (पिछले वर्ष 40.03 करोड़ रु.) था। इसके परिणामस्वरूप शुद्ध विदेशी विनिमय आय 174.74 करोड़ रु. (पिछले वर्ष 406.48 करोड़ रु.) हुआ।

कारपोरेट सामाजिक उत्तरदायित्व एवं निरंतरता

राइट्स के कारपोरेट सामाजिक उत्तरदायित्व एवं निरंतरता के अनुसार, राइट्स किफायती, सामाजिक एवं पर्यावरण की दृष्टि से निरंतर परिचालित करने के लिए प्रतिबद्ध है जो कि पारदर्शी एवं नीति संबंधी है। यह उनकी आवश्यकताओं एवं अपेक्षाओं के निर्धारण में स्टेकधारकों के साथ वचनबद्धता को बढ़ावा देती है। स्टेकधारकों में कर्मचारी, शेयरधारक, निवेशक, खरीददार, ग्राहक, बिज़नेस एसोसिएट, सिविल सोसायटी ग्रुप, केंद्र/राज्य/ स्थानीय सरकार, समुदाय, पर्यावरण एवं समूचा समाज शामिल हैं। 2014-15 के दौरान कुल 7.90 करोड़ रु. खर्च किए गए थे। राइट्स ने कारोबारी के रूप में अच्छी धारणा बनाई है। इन क्रियाकलापों से अविकसित एवं आर्थिक रूप से कमजोर वर्गों को भी लाभ पहुंचा है।

पुरस्कार

कंपनी ने वर्ष 2014-15 के दौरान अपने निष्पादन के लिए निम्नलिखित पुरस्कार प्राप्त किए हैं:

1. इंस्टीट्यूट आफ कॉस्ट एकाउंटेंट्स आफ इंडिया से वर्ष 2013 का 'पब्लिक सेक्टर लार्ज केटगरी' में 'लागत प्रबंधन' पुरस्कार प्राप्त किया। यह पुरस्कार 25 नवंबर 2014 को माननीय वित्त राज्य मंत्री श्री जयंत सिन्हा द्वारा दिया गया।
2. भारत में डिज़ाइन, इंजीनियरी एवं परियोजना प्रबंधन परामर्शदात्री सेवाओं और विदेश में परिवहन एवं संबंधित अवसंरचना क्षेत्रों में राइट्स के योगदान के सम्मान में निर्यात उत्कृष्टता के लिए 15 सितंबर 2014 को 44वें ईईपीसी भारतीय क्षेत्रीय पुरस्कार (उत्तर) में 2011-12 में इंजीनियरी प्रक्रिया आऊटसोर्सिंग सेवाओं में उत्कृष्टता के लिए स्पेशल ट्रॉफी प्राप्त की।
3. गैर-महारत्न/नवरत्न कोटि में उत्कृष्ट प्रदर्शन के पीएसयू के लिए 19 जून 2014 को 'बीटी-स्टार पीएसयू उत्कृष्टता पुरस्कार 2014' प्राप्त किया।

29-12-15

DIPSU

राज्य/राज्य/स्थानीय
(अध्यक्ष/सि.ए.ए.ए.)
राष्ट्रीयक/राष्ट्रीयक/राष्ट्रीयक
सि.ए.ए.ए./सि.ए.ए.ए.